

# శ్రీ వేంకటేశ్వర సుప్రభాతమ్

1. కౌసల్యా సుప్రజా రామ పూర్వా సంధ్యా ప్రవర్తతే |  
ఉత్తిష్ఠ నరశార్దూల కర్తవ్యం దైవమాహ్నికమ్
2. ఉత్తిష్ఠోత్తిష్ఠ గోవింద ఉత్తిష్ఠ గరుడధ్వజ |  
ఉత్తిష్ఠ కమలాకాంత త్రైలోక్యం మంగళం కురు
3. మాతస్సమస్తజగతాం మధుకైటభారేః వక్షోవిహారిణి మనోహరదివ్యమూర్తే |  
శ్రీస్వామిని శ్రితజనప్రియదానశీలే శ్రీవేంకటేశదయితే తవ సుప్రభాతమ్
4. తవ సుప్రభాతమరవిందలోచనే భవతు ప్రసన్నముఖచంద్రమండలే |  
విభిశంకరేంద్రవనితాభిరల్పితే వృషశైలనాథదయితే దయానిధే
5. అత్ర్యాదిసప్తఋషయస్సముపాస్య సంధ్యాం ఆకాశసింధుకమలాని  
మనోహరాణి |  
ఆదాయ పాదయుగమర్చయితుం ప్రపన్నాః శేషాబ్రిశేఖరవిభో తవ  
సుప్రభాతమ్ ||
6. పంచాననాబ్జభవషణ్ముఖవాసవాద్యాః త్రైవిక్రమాదిచరితం విబుధాః  
స్తువంతి |  
భాషాపతిః పఠతి వాసర శుద్ధిమారాత్ శేషాబ్రిశేఖరవిభో తవ  
సుప్రభాతమ్ ||

7. ఈషత్పుల్లసరసీరుహనారికేల పూగద్రుమాదిసుమనోహర పాలికానామ్ |  
ఆవాతి మందమనిలస్సహ దివ్యగంధైః శేషాబ్రిశేఖరవిభో తవ  
సుప్రభాతమ్ ||
8. ఉన్మీల్య నేత్రయుగముత్తమ పంజరస్థాః పాత్రావశిష్టకదలీఫల పాయసాని |  
భుక్త్వా సలీలమథ కేలిశుకాః పఠంతి శేషాబ్రిశేఖరవిభో తవ సుప్రభాతమ్
9. తంత్రీప్రకర్షమధురస్వనయా విపంచ్యా గాయత్యనంతచరితం తవ  
నారదోఽపి | భాషాసమగ్రమసకృత్కరచారరమ్యం శేషాబ్రిశేఖరవిభో తవ  
సుప్రభాతమ్
10. భృంగావలీ చ మకరందరసానువిద్ధ ఝంకారగీత నినదైఃసహ సేవనాయ |  
నిర్యాత్యుపాంతసరసీకమలోదరేభ్యః శేషాబ్రిశేఖరవిభో తవ సుప్రభాతమ్
11. యోషాగణేన వరదన్నివిమధ్యమానే ఘోషాలయేషు  
దభిమంథనతీవ్రఘోషాః |  
రోషాత్కలిం విదధతేకకుభశ్చ కుంభాః శేషాబ్రిశేఖరవిభో తవ సుప్రభాతమ్
12. పద్మేశమిత్రశతపత్రగతాలివర్గాః హర్తుం శ్రియం కువలయస్య  
నిజాంగలక్ష్యా |  
భేలీనినాదమివ జిబ్రతి తీవ్రనాదం శేషాబ్రిశేఖరవిభో తవ సుప్రభాతమ్
13. శ్రీమన్నభీష్ట వరదాఖిలలోకబంధో శ్రీశ్రీనివాస జగదేకదయైకసింధో |  
శ్రీదేవతాగృహభుజాంతర దివ్య మూర్తే శ్రీవేంకటాచలపతే తవ సుప్రభాతమ్

14. శ్రీస్వామిపుష్కరిణీకాఽఽప్లవనిర్మలాంగాః శ్రేయోఽర్థినో  
హరవిరించసనందనాద్యాః  
ద్వారే వసంతి వరవేత్తహతోత్తమాంగాః శ్రీవేంకటాచలపతే తవ  
సుప్రభాతమ్ ||
15. శ్రీశేషశైల గరుడాచల వేంకటాబ్రి నారాయణాబ్రి వృషభాబ్రి వృషాబ్రి  
ముఖ్యామ్ |  
ఆఖ్యాం త్వదీయ వసతేరనిశం వదంతి శ్రీవేంకటాచలపతే తవ సుప్రభాతమ్
16. సేవాపరాః శివసురేశకృశానుధర్మ- రక్షోఽంబునాథ పవమాన  
ధనాధినాథాః |  
బద్ధాంజలి ప్రవిలసన్నిజశీర్ష దేశాః శ్రీవేంకటాచలపతే తవ సుప్రభాతమ్ |
17. ఘాటీషు తే విహగరాజ మృగాధిరాజ- నాగాధిరాజ గజరాజ  
హయాధిరాజాః |  
స్వస్వాధికార మహిమాధికమర్థయంతే శ్రీవేంకటాచలపతే తవ సుప్రభాతమ్
18. సూర్యేందు భౌమ బుధ వాక్పతి కావ్య సౌరి- స్వర్భాను కేతు  
దివిషత్పరిషత్ప్రధానాః |  
త్వద్దాస దాస చరమావధి దాసదాసాః శ్రీవేంకటాచలపతే తవ సుప్రభాతమ్

19. త్వత్పాదధూళి భరితస్ఫులితోత్తమాంగాః స్వర్గాపవర్గ నిరపేక్ష  
నిజాంతరంగాః | కల్పాగమాఽఽకలనయాఽఽకులతాం లభంతే  
శ్రీవేంకటాచలపతే తవ సుప్రభాతమ్
20. త్వద్గోపురాగ్రశిఖరాణి నిలీక్షమాణాః స్వర్గాపవర్గపదవీం పరమాం  
శ్రయంతః |  
మర్త్యా మనుష్యభువనే మతిమాశ్రయంతే శ్రీవేంకటాచలపతే తవ  
సుప్రభాతమ్
21. శ్రీభూమినాయక దయాదిగుణామృతాభ్యే దేవాభిదేవ జగదేకశరణ్యమూర్తే |  
శ్రీమన్ననంత గరుడాదిభిరల్పితాంఘ్రే శ్రీవేంకటాచలపతే తవ సుప్రభాతమ్
22. శ్రీపద్మనాభ పురుషోత్తమ వాసుదేవ వైకుంఠ మాధవ జనార్దన చక్రపాణే |  
శ్రీవత్సభిహ్నా శరణాగతపారిజాత శ్రీవేంకటాచలపతే తవ సుప్రభాతమ్
23. కందర్పదర్ప హరసుందర దివ్యమూర్తే కాంతాకుచాంబురుహ కుట్మల  
లోలదృష్టే | కళ్యాణనిర్మలగుణాకర దివ్యకీర్తే శ్రీవేంకటాచలపతే తవ  
సుప్రభాతమ్ ||
24. మీనాకృతే కమర కోల నృసింహ వర్ణన్ స్వామిన్ పరశ్వధతపోధన  
రామచంద్ర |  
శేషాంశరామ యదునందన కల్కిరూప శ్రీవేంకటాచలపతే తవ  
సుప్రభాతమ్

25. ఏలా అవంగ ఘనసార సుగంధి తీర్థం దివ్యం వియత్సరితి హేమఘటేషు  
పూర్ణమ్ | ధృత్వాఽఽద్య వైదిక శిఖామణయః ప్రహృష్టాః తిష్ఠంతి  
వేంకటపతే తవ సుప్రభాతమ్

26. భాస్వానుదేతి వికచాని సరోరుహాణి సంపూరయంతి నినదైః కకుభో  
విహంగాః | శ్రీవైష్ణవాస్సతతమర్థిత మంగళాస్తే ధామాఽఽశ్రయంతి తవ  
వేంకట సుప్రభాతమ్

27. బ్రహ్మాదయః సురవరాస్సమహర్షయస్తే సంతస్సనందన ముఖాస్త్వథ  
యోగివర్యాః |  
ధామాంతికే తవ హి మంగళవస్తు హస్తాః శ్రీవేంకటాచలపతే తవ  
సుప్రభాతమ్ ||

28. లక్ష్మీనివాస నిరవద్యగుణైకసింధో సంసార సాగర సముత్తరణైకసేతో |  
వేదాంతవేద్యనిజవైభవ భక్తభోగ్య శ్రీవేంకటాచలపతే తవ సుప్రభాతమ్

29. ఇత్థం వృషాచలపతేరిహ సుప్రభాతమ్ యే మానవాః ప్రతిదినం పఠితుం  
ప్రవృత్తాః  
తేషాం ప్రభాతసమయే స్మృతిరంగభాజాం ప్రజ్ఞాం పరార్థసులభాం పరమాం  
ప్రసూతే

**శ్రీ వేంకటేశ్వర స్తోత్రమ్**

1. కమలా కుచ చూచుక కుంకుమతో నియతారుణితాతుల నీలతనో  
కమలాయతలోచన లోకపతే విజయీ భవ వేంకటశైలపతే
2. సచతుర్ముఖషణ్ముఖపంచముఖ ప్రముఖాఖిలదైవతమౌళిమణే |  
శరణాగతవత్సల సారనిధే పరిపాలయ మాం వృషశైలపతే
3. అతివేలతయా తవ దుర్విషహైరనువేలకృతైరపరాధశతైః |  
భరితం త్వరితం వృషశైలపతే పరయా కృపయా పరిపాహి హరే |
4. అభివేంకటశైలముదారమతే జనతాభిమతాభికదానరతాత్ |  
పరదేవతయా గదితాన్నిగమైః కమలాదయితాన్న పరం కలయే ||
5. కలవేణురవావశగోపవధూ శతకోటివృతాత్స్మరకోటిసమాత్ |  
ప్రతివల్లవికాభిమతాత్సుఖదాత్ వసుదేవసుతాన్న పరం కలయే ||
6. అభిరామగుణాకర దాశరథే జగదేకధనుర్ధర భీరమతే |  
రఘునాయక రామ రమేశ విభో వరదోభవ దేవ దయాజలధే ||
7. అవనీతనయాకమనీయకరం రజనీకరచారుముఖాంబురుహమ్ |  
రజనీచరరాజతమోమిహిరం మహనీయమహం రఘురామ మయే
8. సుముఖం సుహృదం సులభం సుఖదం స్వనుజం చ  
సుఖాయమమోఘశరమ్ |  
అపహాయ రఘూద్వహమన్యమహం న కథంచన కంచన జాతు భజే ||

9. వినా వేంకటేశం న నాథో న నాథః సదా వేంకటేశం స్మరామి స్మరామి |  
హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ||
10. అహం దూరతస్తే పదాంభోజయుగ్మ ప్రణామేచ్ఛయాఽఽగత్య సేవాం  
కరోమి |  
సకృత్సేవయా నిత్యసేవాఫలం త్వం ప్రయచ్ఛ ప్రయచ్ఛ ప్రభో వేంకటేశ ||
11. అజ్ఞానినా మయా దోషానశేషాన్విహితాన్వారే |  
క్షమస్వ త్వం క్షమస్వ త్వం శేషశైల శిఖామణే ||

### శ్రీ వేంకటేశ్వర ప్రపత్తి

1. ఈశానాం జగతోఽస్య వేంకటపతేః విష్ణోః పరాం ప్రేయసీం  
తద్వక్షస్థుల నిత్య వాసరసికాం తత్క్షాంతి సంవర్ధినీం |  
పద్మాలంకృతపాణిపల్లవయుగాం పద్మాసనస్థాం శ్రియం  
వాత్సల్యాదిగుణోజ్జ్వలాం భగవతీం వందే జగన్మాతరం ||
2. శ్రీమన్ కృపాజలనిధే కృతసర్వలోక- సర్వజ్ఞ శక్త నతవత్సల సర్వశేషిన్ |  
స్వామిన్ సుశీలసులభాశ్రితపారిజాత శ్రీవేంకటేశచరణౌ శరణం ప్రపద్యే
3. ఆనూపురార్పితసుజాతసుగంధిపుష్ప- సౌరభ్యసౌరభకరౌ సమసన్నివేశౌ |  
సౌమ్యౌ సదాఽనుభవనేఽపి నవానుభావ్యౌ శ్రీవేంకటేశచరణౌ శరణం  
ప్రపద్యే ||

4. సద్యోవికాసిసముదిత్వరసాంద్రరాగ సౌరభ్యనిర్భరసరోరుహ సామ్యవార్తాం |  
సమ్యక్కు సాహసపదేషు విలేఖయంతౌ శ్రీవేంకటేశచరణౌ శరణం ప్రపద్యే ||
5. రేఖామయధ్వజసుధాకలశాతపత్ర వజ్రాంకుశాంబురు హకల్పకశంఖచక్రైః  
|  
భవ్యైరలంకృతతలౌ పరతత్వ చిహ్నైః శ్రీవేంకటేశచరణౌ శరణం ప్రపద్యే ||
6. తామ్రోదరద్యుతిపరాజితపద్మరాగౌ బాహ్యైర్మహోభిరభి  
భూతమహేంద్రనీలౌ |  
ఉద్యన్నఖాంశుభిరుదస్తశశాంకభాసౌ శ్రీవేంకటేశచరణౌ శరణం ప్రపద్యే
7. సప్రేమభీతి కమలాకరపల్లవాభ్యాం సంవాహనేఽపి సపది క్షమమాదధానౌ  
| కాంతావవాంగ్మనసగోచరసౌకుమార్యౌ శ్రీవేంకటేశచరణౌ శరణం  
ప్రపద్యే ||
8. లక్ష్మీమహీతదనురూపనిజానుభావ నీలాదివివ్యమహిషీ కరపల్లవానాం |  
ఆరుణ్యసంక్రమణతః కిల సాంద్రరాగౌ శ్రీవేంకటేశచరణౌ శరణం ప్రపద్యే
9. నిత్యాన్నమద్విభిశివాదికిలీటకోటి ప్రత్యుప్త బీప్త నవరత్న మహాఃప్రరోహైః |  
నీరాజనా విభిముదారముపాదధానౌ శ్రీవేంకటేశచరణౌ శరణం ప్రపద్యే
10. విష్ణోః పదే పరమ ఇత్యుతిదప్రశంసౌ యౌ మధ్య ఉత్స ఇతి  
భోగ్యతయాఽప్యపాత్తౌ  
భూయస్తథేతి తవ పాణితలప్రదిష్టౌ శ్రీవేంకటేశచరణౌ శరణం ప్రపద్యే ||

11. పార్థాయ తత్సదృశ సారథినా త్వయైవ యో దర్శితౌ స్వచరణౌ శరణం  
ప్రజేతి |  
భూయోఽపి మహ్యమిహతౌ కరదర్శితౌ తే శ్రీవేంకటేశచరణౌ శరణం  
ప్రపద్యే
12. మన్మూర్ధ్ని కాలియఫణే వికటాటవీషు శ్రీ వేంకటాద్రిశిఖరే శిరసి శ్రుతీనాం |  
చిత్తేఽప్యనన్యమనసాం సమమాహితౌతే శ్రీవేంకటేశచరణౌ శరణం  
ప్రపద్యే ||
13. అమ్లానహృష్యదవనీతలకీర్ణపుష్పౌ శ్రీవేంకటాద్రి శిఖరాభరణాయమానౌ |  
ఆనందితాఖిల మనో నయనౌ తవైతౌ శ్రీవేంకటేశచరణౌ శరణం ప్రపద్యే  
||
14. ప్రాయః ప్రపన్న జనతా ప్రథమావగాహ్యౌ మాతుస్త్వనావివ  
శిశోరమృతాయమానౌ | ప్రాప్తాపరస్పరతులామతులాంతరౌ తే  
శ్రీవేంకటేశచరణౌ శరణం ప్రపద్యే ||
15. సత్వోత్తరైస్సతత సేవ్యపదాంబుజేన సంసారతారకదయార్ణ దృగంచలేన |  
సౌమ్యోపయంతృమునినా మమ దర్శితౌ తే శ్రీవేంకటేశచరణౌ శరణం  
ప్రపద్యే ||

16. శ్రీశ శ్రియా ఘటికయా త్వదుపాయభావే ప్రాప్యే త్వయి  
స్వయముపేయతయాస్ఫురంత్యా | నిత్యాశ్రితాయ నిరవద్యగుణాయ  
తుభ్యం స్యాం కింకరో వృషగీలీశ న జాతు మహ్యామ్ ||

### శ్రీ వేంకటేశ్వర మంగళాశాసనం

1. శ్రియః కాంతాయ కళ్యాణ నిధయే నిధయేఽర్థినాం శ్రీవేంకటనివాసాయ  
శ్రీనివాసాయ మంగళమ్
2. లక్ష్మీ సవిభ్రమాలోక సుభ్రూ విభ్రమచక్షుషే చక్షుషే సర్వలోకానాం  
వేంకటేశాయ మంగళమ్ ||
3. శ్రీ వేంకటాబ్రి శృంగార్గ మంగళాభరణాంఘ్రయే మంగళానాం నివాసాయ  
శ్రీనివాసాయ మంగళమ్
4. సర్వావయవసౌందర్య సంపదా సర్వచేతసాం సదా సమ్మోహనాయాస్తు  
వేంకటేశాయ మంగళమ్
5. నిత్యాయ నిరవద్యాయ సత్యానందచిదాత్మనే సర్వాంతరాత్మనే శ్రీమద్  
వేంకటేశాయ మంగళమ్
6. స్వతస్సర్వవిదే సర్వశక్తయే సర్వశేషిణే సులభాయ సుశీలాయ  
వేంకటేశాయ మంగళమ్

7. పరస్మై బ్రహ్మణే పూర్ణకామాయ పరమాత్మనే ప్రయుంజే పరతత్త్వాయ  
వేంకటేశాయ మంగళమ్
8. ఆకాల తత్త్వమశ్రాంతమాత్మనామనుపశ్యతాం అత్యష్టమృతరూపాయ  
వేంకటేశాయ మంగళమ్
9. ప్రాయస్స్యచరణౌ పుంసాం శరణ్యత్వేన పాణినా కృపయాఽఽదిశతే శ్రీమద్  
వేంకటేశాయ మంగళమ్
10. దయామృతతరంగీణ్యాస్తరంగైరివశీతలైః అపాంగైః సింఛతే విశ్వం  
వేంకటేశాయ మంగళమ్
11. స్రగ్భూషాంబరహేతీనాం సుషమావహ మూర్తయే సర్వార్తిశమనాయాస్తు  
వేంకటేశాయ మంగళమ్
12. శ్రీవైకుంఠవిరక్తాయ స్వామిపుష్కరిణీతటే రమయా రమమాణాయ  
వేంకటేశాయ మంగళమ్
13. శ్రీమద్గుండరజామాతృ మునిమానసవాసినే సర్వలోకనివాసాయ  
శ్రీనివాసాయ మంగళమ్
14. మంగళాశాసనపరైర్మదాచార్య పురోగమైః సర్వైశ్చ పూర్వైరాచార్యైః  
సత్కృతాయాస్తు మంగళమ్